



СЛУЖБЕН ГЛАСНИК НА ОПШТИНА ЧАШКА

Службен гласник на општина Чашка Излегува по потреба	Број 5 година XIV 07.06.2010 година	БЕСПЛАТЕН ПРИМЕРОК
--	---	-----------------------

Врз основа на член 50 став 1 точка 3 од Законот за локална самоуправа (Сл. Вес-ник на РМ бр. 5/02), Градоначалникот на Општина Чашка, донесе:

ЗАКЛУЧОК

За објавување на одлука за утврдување на нацрт урбанистички план за село Н.Чашка, Општина Чашка, плански период 2010 – 2020 година.

Се објавува Одлука за утврдување на нацрт урбанистички план за село Н.Чашка, Општина Чашка, плански период 2010 – 2020 година, што Советот на Општина Чашка ја донесе на седницата на 31.05.2010 година.

Бр.08-656/4
30.04.2010 година
Чашка

ОПШТИНА ЧАШКА
ГРАДОНАЧАЛНИК
Горанчо Пановски с.р.

Врз основа на член 24 од Законот за просторно и урбанистичко планирање („Службен весник на РМ“ бр.24/08 и бр. 91/09) и член 36 став 1 точка 15 од Законот за локална самоуправа („ Службен весник на РМ бр 5/02),

Советот на Општина Чашка на седницата одржана на 31.05.2010 година, донесе :

ОДЛУКА

За утврдување на нацрт Урбанистички план за село н. Чашка, Општина Чашка, плански период 2010 - 2020

Член 1

Со оваа одлука Советот на Општина Чашка утврдува нацрт Урбанистички план за село н. Чашка. По утврдувањето на нацрт планот ќе се спроведе Јавна презентација и Јавна анкета.

Член 2

Јавната презентација и Јавната анкета ќе се спроведат со изложување на планот во просториите на Општината.

Времето на изложување на планот за Јавна анкета и денот на одржување на Јавната презентација ќе бидат објавено со соопштение во јавните гласила.

Член 3

По спроведената Јавна презентација и Јавна анкета се изготвува Извештај за прифатените и неприфатените забелешки од страна на стручна комисија формирана од Градоначалникот.

Извештајот е составен дел на Одлуката за донесување на Предлог – планот.

Член 4

Оваа одлука влегува во сила наредниот ден од денот на објавувањето во Службен гласник на Општина Чашка.

Бр.07-656/3
30.04.2010 година
Чашка

СОВЕТ НА
ОПШТИНА ЧАШКА
ПРЕТСЕДАТЕЛ
Рамадан Амзов с.р.

Врз основа на член 50 став 1 точка 3 од Законот за локална самоуправа (“ Службен весник на РМ” бр. 5/2002)

Градоначалникот на Општина Чашка донесе :

ЗАКЛУЧОК

За објавување на одлука за измена и дополнување на одлуката за формирање на општински штаб за Заштита и спасување во ЕЛС Чашка

Се објавува Одлука за измена и дополнување на одлуката за формирање на Општински Штаб за Заштита и спасување во ЕЛС Чашка, што Советот на Општина Чашка ја донесе на седницата на 31.05.2010 година.

Бр.08-766/6
31.05.2010 година
Чашка

ОПШТИНА ЧАШКА
ГРАДОНАЧАЛНИК
Горанчо Пановски с.р.

Врз основа на член 22 ст.1 т.10 и чл.36 ст.1 т. 15 од Законот за локална самоуправа (Сл. Весник на РМ бр. 5/ 2005), чл.4, чл.94 ст.3 од Законот за Заштита и спасување (Сл. Весник на РМ бр.36/2004) и Одлуката за утврдување на персоналниот и материјалниот состав на силите за заштита и спасување(Сл. Весник на РМ бр 124/2006), Советот на Општина Чашка на седницата на ден 31.05.2010 година донесе:

ОДЛУКА

За измени и дополнување на одлуката за формирање на општински штаб за заштита и спасување во ЕЛС Чашка бр. 07 – 730/21 донесена од Советот на Општина Чашка на ден 30.04.2010 година

Врз основа на 22 ст.1 т.10 и чл.36 ст.1 т.15 од Законот за локалната самоуправа (Сл. Весник на РМ бр.5/2005), чл.4, чл.94 ст.3 од Законот за заштита и спасување (Сл.Весник на РМ бр.36/2004) и Одлуката за утврдување на персоналниот и материјалниот состав на силите за заштита и спасување (Сл.Весник на РМ бр.124/2006), Советот на Општина Чашка на седницата на ден 30.04.2009 година, донесе

ОДЛУКА

ЗА ИЗМЕНИ И ДОПОЛНУВАЊЕ НА ОДЛУКАТА ЗА ФОРМИРАЊЕ НА ОПШТИНСКИ ШТАБ ЗА ЗАШТИТА И СПАСУВАЊЕ ВО ЕЛС ЧАШКА бр.07-730/21 донесена од Советот на Општина Чашка на ден 30.04.2010 година

Член 1


Во Членот 3 од Одлуката за формирање на Општинскиот штаб за заштита и спасување во ЕЛС Чашка со персонален состав, се менуваат лицата во редниот број 3- Бојчо Трајковски и 10- Зоран Настовски и новиот текст гласи:

ред. број	име и презиме	должност	вид на образование или занимање образование	населено место
3.	Катица Јовановска	Пом.началник за оперативни работи	Високо образование – јавна администрација	Нас.Чашка
10.	Сали Латифов	Заменик возач- курир	Високо образование- Соработник за социјална , здравствена заштита	Долно Јаболчиште

Член 2

Оваа одлука влегува во сила 8 дена од денот на објавувањето во „Службен Гласник,, на општина Чашка.

ОПШТИНА ЧАШКА
Преседател на Советот
Рамадан Амзов



Бр.07-766/5
31.05.2010 година
Чашка

СОВЕТ НА
ОПШТИНА ЧАШКА
ПРЕТСЕДАТЕЛ
Рамадан Амзов с.р.

Врз основа на член 50 став 1 точка 3 од Законот за локална самоуправа ("Службен весник на РМ" бр. 5/2002)

Градоначалникот на Општина Чашка донесе :

ЗАКЛУЧОК

**За објавување на Заклучок за Усвојување на
Измена на програмата за уредување на градежно
земјиште и заштита на животната средина на
просторот на Општина Чашка за 2010**

Се објавува, Заклучок за Усвојување на Измена на Програмата за уредување на градежно земјиште и заштита на животната средина на просторот на Општина Чашка за 2010 година, што Советот на Општина Чашка го донесе на седницата на 31.05.2010 година.

Бр.08-766/9
31.05.2010 година
Чашка

ОПШТИНА ЧАШКА
ГРАДОНАЧАЛНИК
Горанчо Пановски с.р.

Врз основа на член 36 став 1 точка 15 од Законот за локална самоуправа Сл.весник на РМ бр.5/02, а во согласност со член 43 став 1 точка 2 од Законот за градежно земјиште Сл. весник на РМ бр. 53/01,

Советот на Општина Чашка на седницата на 31.05.2010 година, донесе :

ЗАКЛУЧОК

**За Усвојување на Измена на програмата за
уредување на градежно земјиште и заштита на
животната средина на просторот на Општина
Чашка за 2010 година**

1. Советот на Општина Чашка ја Усвои измената на програмата за уредување на градежно земјиште и

заштита на животната средина на просторот на Општина Чашка за 2010 година.

2. Овој заклучок влегува во сила наредниот ден од денот на објавување во Сл.гласник на Општина Чашка.

Бр.07-766/8
31.05.2010 година
Чашка

СОВЕТ НА
ОПШТИНА ЧАШКА
ПРЕТСЕДАТЕЛ
Рамадан Амзов с.р.

Врз основа на член 46 од Законот за градежно земјиште ("Сл.весник на РМ" бр.82/08 и 143/08), согласен Правилникот за степенот на уреденост на градежното земјиште и начинот на пресметување на трошоците за уредување на градежното земјиште според степенот на уреденост "Сл.весник на РМ" бр.88/09), Советот на Општина Чашка на седницата одржана на ____05.2010 година донесе

ПРЕДЛОГ ИЗМЕНА НА ПРОГРАМАТА ЗА УРЕДУВАЊЕ НА ГРАДЕЖНО ЗЕМЈИШТЕ И ЗАШТИТА НА ЖИВОТНАТА СРЕДИНА НА ПРОСТОРОТ НА ОПШТИНА ЧАШКА ЗА 2010 ГОДИНА

ВОВЕД

Со оваа Програма се уредува:

- I. Просторот кој е предмет на уредување,
- II. Обемот на работите за подготвување и расчистување на градежното земјиште,
- III. Обемот и степенот на опремување на градежно земјиште со објекти на основната и секундарната инфраструктура,
- IV. Изворите за финансирањето на Програмата,
- V. Пресметување на трошоците за уредување на градежното земјиште,
- VI. Висина на надоместокот за уредување на градежно земјиште и неговата распределба,
- VII. Начин на распределба на средствата за финансирање за изградба и одржување на инфраструктурата,
- VIII. Средства наменети за изработка на урбанистички планови и средства за изработка на документација за градење на инфраструктурни објекти,
- IX. Динамика на извршување на Програмата,
- X. Преодни и завршни одредби.

I. ПРОСТОРОТ КОЈ Е ПРЕДМЕТ НА УРЕДУВАЊЕ
Како простор кој е предмет на уредување со поблиско определување на земјиштето што се уредува се смета, изграденото и неизграденото земјиште на просторот на Општина Чашка, прогласен како градежен реон.

ОБЕМОТ НА РАБОТИТЕ ЗА ПОДГОТВУВАЊЕ И РАСЧИСТУВАЊЕ НА ГРАДЕЖНОТО ЗЕМЈИШТЕ

Под обем на работите за подготвување и расчистување на градежното земјиште се подразбира:

- II-1. Подготвителни работи и
- II-2. Расчистување на градежното земјиште.

II-1. ПОДГОТВИТЕЛНИ РАБОТИ

Под подготвителни работи се подразбира:

- Оформување на геодетска документација.
- Извршување на основни геомеханички испитувања за градежни парцели каде ќе се градат објекти од комуналната инфраструктура.

II-2. РАСЧИСТУВАЊЕ НА ГРАДЕЖНО ЗЕМЈИШТЕ

Расчистувањето на градежното земјиште на градежните парцели е со цел да се изврши опремување на градежната парцела со објекти од комуналната инфраструктура.

Под расчистување на градежно земјиште на градежната парцела се смета:

- Решавање на имотно правните односи.
- Решавање на станбените прашања на сопствениците кои живеат или вршат дејност како физичко лице во објектите што се уриваат.
- Уривање на постојните градежни и други објекти на градежното земјиште (градежна парцела) и селидба на сопствениците со пренесување на покуќнината и опремата, уривање на објектите со транспорт на материјалот од уривањето до депо.

III. ОБЕМОТ И СТЕПЕНОТ НА ОПРЕМУВАЊЕ НА ГРАДЕЖНОТО ЗЕМЈИШТЕ СО ОБЈЕКТИТЕ НА ОСНОВНАТА И СЕКУНДАРНАТА ИНФРАСТРУКТУРА

Под обем на опремување на градежното земјиште се подразбира изградба на објекти на инфраструктурата, заради непречен пристап до градежната парцела од јавен пат, поставување: водоводна, канализациона (фекална и атмосферска), нисконапонска електрична, ТТ и друга мрежа со приклучоци до градежната парцела.

Опремувањето на градежното земјиште може да биде извршено целосно или делумно, во минатиот период или во моментот кога се уредува.

Под степен на опремување на градежното земјиште се подразбира степенот на опременост на земјиштето со објекти од комуналната

инфраструктура за задоволување на заедничката и индивидуалната комунална потрошувачка, до границите на градежната парцела.

Степенот на уреденост на градежното земјиште може да биде основен, повисок или понизок од основниот.

III-1 Основен степен на уреденост на градежно земјиште со комунална инфраструктура опфаќа:

- непречен пристап до градежната парцела од јавен пат (улица со тротоари), пешачки патеки и други површини согласно урбанистички планови;
- подземна електрична мрежа;
- улично осветлување;
 - водоводна мрежа;
 - фекална канализација и
 - атмосферска канализација.

III-2 Повисок степен на уреденост на градежно земјиште со комунална инфраструктура опфаќа објектите од III-1, како и:

- ПТТ (оптичка - телекомуникациона) мрежа;
- топлификациона мрежа;
- паркинг простори
- гасоводна мрежа и
- пречистителна станица за отпадни води.

III-3 Понизок степен на уреденост на градежно земјиште со комунална инфраструктура опфаќа:

- непречен пристап до градежната парцела од некатегоризиран јавен пат;
- сопствено водоснабдување (нема приклучок на водоводна мрежа);
- септичка јама (нема приклучок на фекална канализација);
- сопствен одвод на атмосферски води (нема приклучок на атмосферска канализација);
- нестандартно улично осветлување и ;
- надземна нестандартна електрична мрежа.

III-4 Опремување со објекти од комуналната инфраструктура до градежната парцела:

- а) Опремување со објекти од комуналната инфраструктура за заедничка комунална потрошувачка во кои спаѓаат:
 - основни градски сообраќајници (примарни и секундарни);
 - непречен пристап до градежната парцела од јавен пат;
 - магистрални и примарни водови за довод на вода заедно со пратечки објекти;
 - магистрални и примарни водови за одвод на фекална и атмосферска вода заедно со пратечки објекти
 - градски плоштади и јавни прометни површини (улицы, тротоари, пешачки и други површини согласно урбанистички планови);⁵⁶
 - изградба на јавно осветлување и
 - изградба на јавно зеленило.

Овие елементи претставуваат претходни вложувања за опремувањето на градежното земјиште, а учествуваат со 20 % од надоместокот за уредување на градежното земјиште.

б) Индивидуална комунална потрошувачка за кои е извршено или ќе се изврши:

- изградба на секундарна водоводна мрежа до водомерна шахта;
- изградба на секундарна фекална мрежа до последната шахта;
- изградба на секундарна нисконапонска електрична мрежа, до и со приклучен орман за индивидуални станбени згради и со разводен орман за колективни станбени згради;
- изградба на секундарни ТТ-мрежи до приклучен орман;

Трошоците за уредувањето на градежното земјиште, до градежната парцела која е доделена на користење, согласно склучените договори со корисниците, ги плаќа Општина Чашка, со едно приклучно место за секој објект од инфраструктурата за една градежна парцела.

Трошоците за уредување на градежното земјиште до градежната парцела согласно склучен договор со Општината може да ги плати и инвеститорот, правно или физичко лице.

Целосното уредување на градежното земјиште, се врши по обезбедувањето на правни, технички услови и материјални средства.

III-5 Опредување со објекти од комунална инфраструктура во границите на градежната парцела:

- Уредувањето на градежното земјиште во границите на градежната парцела со комунална и сообраќајна инфраструктура и партерно уредување го врши корисникот на земјиштето(инвеститор).

- Проектирањето и изградбата на инфраструктурната мрежа за висок напон, друга инсталација и објекти, трафостаници или учеството во нив, корисникот на земјиштето го регулира согласно енергетската согласност издадена од ЕВН-ЕСМ.

- Доколку изградените објекти од комуналната инфраструктура остануваат во границите на градежната парцела на корисникот и под објектите што ќе ги гради, корисникот на земјиштето мора да побара писмена согласност од надлежниот општински орган, кој дава согласност по мислење од соодветното комунално претпријатие. Трошоците за заштита на тие објекти се на товар на корисникот на земјиштето.

- Трошоците за преместување на постојните објекти од комуналната инфраструктура што пречат за изградба и користење на објектите се на товар на корисникот на земјиштето, со исклучок на трошоците за преместување на постојните инфраструктурни инсталации што пречат за изградба и користење на објектите изградени без согласност на надлежниот општински орган.

Трошоците за расчистување на градежното земјиште и геомеханичките испитувања се на товар на корисникот на земјиштето. Исто така, корисникот на земјиштето е должен да ги надомести на Општината,

порано направените трошоци за расчистување на градежната парцела.

**IV. ИЗВОРИ НА ФИНАНСИРАЊЕ И ПРЕСМЕТУВАЊЕ НА ТРОШОЦИТЕ ЗА
УРЕДУВАЊЕ НА ГРАДЕЖНОТОЗЕМЈИШТЕ**

**I ИЗВОРИ НА РАСХОДИ НА НА ПРОГРАМАТА ЗА УРЕДУВАЊЕ НА ГРАДЕЖНО
ЗЕМЈИШТЕ**

	П Р И Х О Д И	Втора измена на програмата за 2010 година
1	Агенција за државни патишта	3.784.516,00 ден.
2	Буџет на Општина Чашка	1.929.724,00 ден.
	Вкупно	5.714.240,00 ден.

	Р А С Х О Д И	
Ф1	Урбано планирање	650.000,00 ден.
Ф10	Урбано планирање	650.000,00 ден.
1	Изработка на урбанистичка документација	450.000,00 ден.
2	Изработка на техничка документација	200.000,00 ден.
ЈГ	Изградба на систем за водоснабдување	0,00 ден.
ЈГО	Изградба на систем за водоснабдување	0,00 ден.
1		0,00 ден.
Ј6	Одржување и заштита на локални патишта, улици и регулирање на режим на сообраќај	300.000,00 ден.
Ј60	Одржување и заштита на локални патишта, улици и регулирање на режим на сообраќај	300.000,00 ден.
1	Зимско одржување	300.000,00 ден.
ЈД	Изградба и реконструкција на локалните патишта и улици	3.924.240,00 ден.
ЈД0	Изградба и реконструкција на локалните патишта и улици	3.924.240,00 ден.
1	Доасфалтирање на улица Кочо Рацин во нас.Чашка	/
2	Изградба на атмосферска канализација на кракот на Т.Јанев спрема трафостаницата	/
3	Изградба на улица Тодор Јанев крак спрема трафостаницата довршување	/
4	Бетонирање на улица Гоце Делчев во м.в.Клисура во н.Чашка	300.000,00 ден.

5	Бетонирање на улица во с.Извор	150.000,00 ден.
6	Изработка на коловозна плоча и ограда на мовче во с.Долно Јаболчиште	210.000,00 ден.
7	Изградба на улици во Богомила	150.000,00 ден.
8	Бетонирање на улица Ацо Шопов	/
9	Надзор над градба на објектите опфатени во програмата	216.240,00 ден.
10	Бетонирање на улици во с.Горно Јаболчиште	150.000,00 ден.
11	Бетонирање на улица во с.Долно Јаболчиште	50.000,00 ден.
12	Изградба на потпорен ѕид во с.Долно Јаболчиште	30.000,00 ден.
13	Тампоирање на локален пат за с.Бусилци	300.000,00 ден.
14	Тампонирање и локален пат за с.Чашка и чистење на канали за одводнување на истиот пат	300.000,00 ден.
15	Пробивање, тампонирање на улица во с.Еловец и изградба на потпорен ѕид.	300.000,00 ден.
16	Тампонирање на пат за с.Мокрени со ископ и чистење на одводни канали	/
17	Чистење на канали за одводнување и тампонирање на дел од локален пат за с.Крајници	139.000,00 ден.
18	Тампонирање на локален пат за с.Крива Круша со ископ и чистење на постојни одводни канали	300.000,00 ден.
19	Тампонирање на локален пат до депонија - Раковец	300.000,00 ден.
20	Изградба на потпорни ѕидови на улица Гоце Делчев во место викано Клисурин во нас.Чашка	300.000,00 ден.
21	Изградба на цеваст пропуст во место викано Клисурин нас.Чашка	300.000,00 ден.
22	Бетонирање на крак од улица Тодор Јанев	214.500,00 ден.
23	Бетонирање на дел од улица Ацо Шопов	214.500,00 ден.
ЈИО	Изградба на системи за одведување и пречистување	360.000,00 ден.
1	Поддршка на ЛЕАП втора фаза	360.000,00 ден.
Ј00	Одржување на урбана опрема	450.000,00 ден.
1	Одржување на урбана опрема од ЈПКД ТОПОЛКА	450.000,00 ден.
Ј70	Одржување и користење на паркови и зеленила	30.000,00 ден.
1	Доделување на средства по Програма за одржување на јавна чистота на ЈПКД ТОПОЛКА	30.000,00 ден.
	Вкупно (Ф и Ј)	5.714.240,00 ден.

V. ВИСИНА НА НАДОМЕСТОКОТ ЗА УРЕДУВАЊЕ НА ГРАДЕЖНО ЗЕМЈИШТЕ И НЕГОВАТА РАСПРЕДЕЛБА

За урбани единици за кои се донесени урбанистички планови за село висината на надоместокот за уредување на градежното земјиште при изградба, доградба, надградба и пренамена на објекти е усвоена 350,00 денари. 2.

Во оваа цена не се предвидени трошоците за уредување на земјиштето околу објектите (партерно уредување) кое со самофинансирање ќе го уредуваат самите граѓани.

При изготвување на овој Правилник почитуван е Правилникот за степенот на уредувањето на градежното земјиште со објекти на комуналната инфраструктура и начинот на утврдување на висината на трошоците за уредувањето во зависност од степенот на уреденост (Сл.весник на РМ бр.88/2009).

Согласно тоа, висината на надоместокот за уредување на градежно земјиште се пресметува врз основа на новата корисна површина што ќе се гради, што представува збир на сите простори во објектот, согласно заверениот основен проект и анекс на основниот проект, помножени со следните коефициенти:

I. Градежен реон		
1.	Станбени објекти (индивидуални и колективни)	350,00 ден./м2
	- станбени простории	Коефициент 1.0
	- станб. простории со висина до 2,50 м, подпокривен простор	Коефициент 0.2
	- лоѓија затворена од три страни.	Коефициент 0.4
	- подлоѓија затворена од две страни.	Коефициент 0.3
	- балкони, тераси	Коефициент 0.2
	- заеднички проодни тераси, пасажи.	Коефициент 0.2
	- помошни простории, остава за гориво, котлара, визба	Коефициент 0.3
	- трафостаница од 35 Кв во објект и надвор од објектот.	Коефициент 0.3
	- скалишен простор и заеднички комуникации.	Коефициент 0.3
	- стражарници, управител, простории за домар.	Коефициент 0.5
- паркиралишта и гаражи	Коефициент 0.1	
2.	Деловни, јавни и производни објекти	350,00 ден./м2
	- простории	Коефициент 1.0
	- магацини.	Коефициент 0.5
	- помошни простории, остава за гориво, котлара	Коефициент 0.3
	- трафостаница од 35 Кв во објект и надвор од објект.	Коефициент 0.4
	- скалишен простор и заеднички комуникации.	Коефициент 0.5
	- паркиралишта и гаражи	Коефициент 0.1
	- лоѓија затворена од три страни.	Коефициент 0.5
	- подлоѓија затворена од две страни.	Коефициент 0.3
	- балкони, тераси	Коефициент 0.4
	- отворен наткриен простор	Коефициент 0.3

3.	Други објекти:	350 ден./м ²
	- катна гаража	Коефициент 0.2
	- спортски покриени објекти	Коефициент 0.5
	- спортски откриени објекти	Коефициент 0.3
	- бензински пумпи, гасни станици и базни станици за 50% од површина на локацијата.	Коефициент 1.0
	- отворени пазаришта, за 30% од површината на локацијата	Коефициент 1.0
	- базени	Коефициент 0.2
- трафостаници над 35Кв	Коефициент 1.0	

По исклучок, во новата корисна површина што ќе се гради согласно заверената проектна документација не се пресметува површината на:

- сидовите и другите конструктивни елементи;
- инсталационите канали;
- окната за лофтови;
- отворени паркиралишта.

Во останатите урбани единици за кои што општината нема донесено урбанистички план за село, а издавањето на условите за градба се врши врз основа на урбанистички план вон населено место, државна и локална урбанистичка планска документација и општи акти, при пресметувањето на надоместокот за уредување на градежно земјиште ќе се наплатува 20% од утврдениот надоместокот за уредување на градежното земјиште за основната инфраструктура и ќе се применува табелата за дополнително опремување на градежното земјиште.

При пресметувањето на висината на надоместокот за уредување на градежното земјиште учеството на поедините елементи на дополнителното опремување на градежното земјиште, кои учествуваат со 80% од надоместокот за уредување на градежното земјиште, е следното:

1.	Изработка на генерални, детални урбанистички планови, урбанистичка документација, проектна документација и надзор	5,00 %
2	Изградба на улици	11,00 %
	- пробивање	37,50 %
3	Изградба на фекална канализација	6,00 %
4	Изградба на водоводна мрежа	5,50 %
5	Поставување на ниско-напонска мрежа	5,00 %
6	Поставување на трафостаница	10,00 %
	Вкупно:	80,00 %

Овие елементи претставуваат вистински (реални) трошоци за опремување на градежното земјиште, а учествуваат со 80 % од надоместокот за уредување на градежното земјиште.

При реконструкција со која не се добива нова градежна површина, надоместокот за уредување на градежното земјиште не се наплатува.

Висината на надоместокот за уредување на градежно земјиште се пресметува на следниот начин:

- За расчистувањето на градежни парцели за објекти од комунална инфраструктура за индивидуалната и заедничката комунална потрошувачка, проектирањето и изградбата објекти од комунална инфраструктура и уредување на заедничкиот градски простор, се наплатува надоместок за уредување на градежно земјиште на ниво на Општина Чашка, врз Основица изразена во денари/м² нето изградена површина.

Корисникот на градежното земјиште мора да обезбеди согласност за приклучување на објектот на соодветната секундарна мрежа за индивидуална потрошувачка од соодветното комунално претпријатие и без согласност на Општината не може да се приклучи на инфраструктурните мрежи и објекти во Општината.

Доколку не добие согласност од комуналното претпријатие по писмен пат, Општината ќе склучи договор за регулирање на надоместок за уредување на градежно земјиште само за оние секундарни мрежи од индивидуална потрошувачка за кои има писмена согласност.

По добивањето на дополнителната согласност надоместокот за уредување на градежно земјиште за оваа секундарна мрежа од индивидуална потрошувачка се наплатува по упросечени цени.

VI. НАЧИН НА РАСПРЕДЕЛБА НА СРЕДСТВАТА ЗА ФИНАНСИРАЊЕ ЗА ИЗГРАДБА И ОДРЖУВАЊЕ НА ИНФРАСТРУКТУРАТА

За висината на надоместокот за уредување на градежно земјиште, се склучува Договор за регулирање на надоместок за уредување на градежното земјиште во писмена форма, директно помеѓу корисникот на земјиштето од една страна и Општината од друга страна, по доставена заверена проектна документација и доставено решение за локациски услови и енергетски согласности.

Надоместокот за уредување на градежното земјиште за пренамена од станбен во друг вид простор се наплатува еднократно во висина на евентуалната разлика, а средствата се неповратни.

Надоместокот за уредување на градежното земјиште за пренамена од друг вид простор (административно - деловен, произведен и објекти од јавен карактер), во станбен простор не се наплатува.

Во случај кога опремувањето на градежното земјиште е завршено во предходниот период, за целосно уредено градежно земјиште, корисникот на земјиштето плаќа надоместок до висината на реалните трошоци за уредување - целосен надоместок.

Во случај кога градежното земјиште се доуредува (кога е изградена основната инфраструктурна мрежа, а на неа треба да се доизгради секундарна инфраструктурна мрежа) корисникот на земјиштето е должен да инвестира во нејзината изградба.

Во случај кога градежното земјиште делумно ќе се уредува или воопшто не се уредува, корисникот на земјиштето плаќа надоместок до висината на трошоците за делумното уредување на земјиштето - делумен надоместок или воопшто не плаќа надоместок.

Во случај кога градежното земјиште е уредено со изградена основна инфраструктурна мрежа, а во локалитетот каде се наоѓа градежната парцела нема донесено урбанистичка документација и не е изградена секундарната инфраструктурата, а корисникот на земјиштето инсистира сам да ја гради секундарната инфраструктурна мрежа, согласно оверена техничка документација за градење на инфраструктурните објекти со свои средства, должен е на општината да и надокнади за порано направените трошоци во висина од 20%(основна инфраструктура) од надоместокот за уредување на градежно земјиште да овозможи на идните корисници на земјиштето приклучување на инфраструктурните мрежи без да му платат надомест; односно инфраструктурната мрежа што ќе ја гради сам да биде технички примена од соодветното комунално претпријатие и да ја предаде на општината без надомест.

Трошоците за опремување и изградба на објекти од комунална инфраструктура надвор од конкретната градежна парцела и трошоците за преместување на објекти од комунална инфраструктура за индивидуална и заедничка комунална потрошувачка, што корисникот ги извел и си ги изведува самоиницијативно без учество на Општината, а пред склучување писмени договори за регулирање на надоместок за уредување на градежно земјиште и писмен договор за изведување на објекти од комунална инфраструктура не се признаваат, освен во локалитети каде биле бесправно изградени објекти, а со донесување на нови урбанистички планови, истите се вклопуваат.

За овие локалитети, мора да има исправна техничка документација за изградените објекти од инфраструктура, заверена од надлежен орган и

изградените инфраструктурни мрежи примени од јавните комунални претпријатија. При ова се признаваат само трошоците - делот од надоместокот за уредување на градежното земјиште за изградената инфраструктурна мрежа од индивидуална комунална потрошувачка.

Оваа изградена инфраструктурна мрежа мора да биде предадена на локалната самоуправа; овозможи идно приклучување на нови идни корисници на земјиштето без надомест; а новите корисници на земјиштето да и надоместат на локалната самоуправа целосен надоместок за уредување на градежното земјиште.

Надоместокот за уредување на градежно земјиште може да се наплатува и по принцип на одложено плаќање, на еднакви месечни рати и процентуално учество од вкупниот износ со обезбедување на инструмент (клаузула) во Договорот за сигурна динамика и гаранција за исполнување на договорната обврска. Во функција на принципот на одложено плаќање се воспоставуваат “прагови” врзани во зависност од висината на долгот и рокот на одложеното плаќање кои се формирани на следниов начин:

- * За вкупен износ на надоместокот до 20.000,00 денари надоместокот за уредување на градежното земјиште ќе се плаќа при склучување на договорот во целост.
- * За вкупен износ на надоместокот од 40.000,00 до 60.000,00 денари надоместокот за уредување на градежното земјиште ќе се плаќа 50% при склучување на договорот, а остатокот од 50% ќе се плаќа на 6 (шест) еднакви месечни рати.
- * За вкупен износ на надоместокот над 60.000,00 денари надоместокот за уредување на градежното земјиште ќе се плаќа 50% при склучување на договорот, а остатокот од 50% ќе се плаќа на 12 (дванаесет) еднакви месечни рати.
- * При наплатување на надоместокот за уредување на градежното земјиште во случај на легализација (по донесување на Закон за легализација на дивоградби за населени месдта за кои има донесено урбанистички планови) на веќе изградени објекти плаќањето ќе се врши на 24 (дваесет и четири) еднакви месечни рати, без оглед на висината на надоместокот.

Во поглед на одложено плаќање, присилна наплата, каматата и застареноста на обврската за плаќање ќе се користи клаузулата од Договорот помеѓу Инвеститорот и Органот на Општината надлежен за уредување на градежно земјиште.

VII. СРЕДСТВА НАМЕНЕТИ ЗА ИЗРАБОТКА НА УРБАНИСТИЧКИ ПЛАНОВИ И СРЕДСТВА ЗА ИЗРАБОТКА НА ДОКУМЕНТАЦИЈА ЗА ГРАДЕЊЕ НА ИНФРАСТРУКТУРНИ ОБЈЕКТИ

Општината ја финансира изработката на УП за село, УП вон населено место, локална урбанистичка планска документација и Општи акти (согласно усвоената годишна Програма за изработка на урбанистички планови за селата во Општина Чашка од страна на Советот на Општина Чашка) и изработка на техничка документација за инфраструктурни објекти.

УП вон населено место или локална урбанистичка планска документација кои се изработуваат на барање на заинтересирани правни или физички лица и чишто програмски барања и подрачја на интерес се прифатливи за општината, ќе биде финансирана од страна на барателите.

VIII. ДИНАМИКА НА ИЗВРШУВАЊЕ НА ПРОГРАМАТА

Динамиката на извршувањето ќе зависи од создадените правни и технички услови, како и од приливот на средствата од надоместокот за уредување на градежното земјиште и другите средства.

Опремувањето на земјиштето се врши по добивање на Одобрение за градење на објекти од комуналната инфраструктура.

IX. ПРЕОДНИ И ЗАВРШНИ ОДРЕДБИ

1. За спроведување на оваа Програма надлежен е градоначалникот на Општина Чашка.
2. Градоначалникот на Општина Чашка е должен за прераспоредувањето на средствата на работите од една во друга позиција во износ до 5% да го информира Советот на Општина Чашка, а за поголемо прераспоредување на средства одлука мора да донесе Советот на Општина Чашка.
3. Оваа Програмата влегува во сила, осмиот ден од денот на објавувањето во “Службен гласник на општина Чашка”.

Бр.07-766/7
31.05.2010 година
Чашка

СОВЕТ НА
ОПШТИНА ЧАШКА
ПРЕТСЕДАТЕЛ
Рамадан Амзов с.р

Врз основа на член 50 став 1 точка 3 од Законот за локална самоуправа (Сл. Вес-ник на РМ бр. 5/02),
Градоначалникот на Општина Чашка, донесе:

ЗАКЛУЧОК

За објавување на решение за именување на нов претставник во управниот одбор на ЈЗО Здравствен Дом - Велес од Советот на Општина Чашка

Се објавува Решение за именување на нов претставник во Управниот одбор на ЈЗО Здравствен Дом – Велес од Советот на Општина Чашка, што Советот на Општина Чашка го донесе на седницата на 31.05. 2010 година.

Бр.08-766/11
31.05.2010 година
Чашка

ОПШТИНА ЧАШКА
ГРАДОНАЧАЛНИК
Горанчо Пановски с.р.

Врз основа на член 22 став 1 точка 9 од Законот за локална самоуправа Сл. весник на РМ бр. 5/02, Советот на Општина Чашка на седницата на 31.05.2010 донесе:

РЕШЕНИЕ

За именување на нов претставник во Управниот Одбор на ЈЗО Здравствен Дом – Велес од Советот на Општина Чашка

1. Советот на Општина Чашка, за претставник во Управниот Одбор на ЈЗО Здравствен дом – Велес од Советот на општината , го именува Николче Дамјановски.
2. Решението за именување на претставник во УО на ЈЗО Здравствен дом – велес од Советот на Општина Чашка, бр . 0701 – 758/9 од 30.09.2005 година престанува да важи.
3. решението влегува во сила наредниот ден од денот на објавување во Сл. гласник на Општина Чашка.

Бр.07-766/10
31.05.2010 година
Чашка

СОВЕТ НА
ОПШТИНА ЧАШКА
ПРЕТСЕДАТЕЛ
Рамадан Амзов с.р.

Содржина :

1. Заклучок за објавување на одлука за утврдување на нацрт
2. Одлука за утврдување на нацрт Урбанистички план за село н. Чашка, Општина Чашка, плански период 2010 - 2020
3. Заклучок за објавување на одлука за измена и дополнување на одлуката за формирање на општински штаб за Заштита и спасување во ЕЛС Чашка
4. Одлука за измени и дополнување на одлуката за формирање на општински штаб за заштита и спасување во ЕЛС Чашка бр. 07 – 730/21 донесена од Советот на Општина Чашка на ден 30.04.2010 година .
5. Заклучок за објавување на Заклучок за Усвојување на Измена на програмата за уредување на градежно земјиште и заштита на животната средина на просторот на Општина Чашка за 2010
6. Заклучок за Усвојување на Измена на програмата за уредување на градежно земјиште и заштита на животната средина на просторот на Општина Чашка за 2010 година
7. Заклучок за објавување на решение за именување на нов претставник во управниот одбор на ЈЗО Здравствен Дом - Велес од Советот на Општина Чашка
8. Решение за именување на нов претставник во Управниот Одбор на ЈЗО Здравствен Дом – Велес од Советот на Општина Чашка

Издавач: Општина Чашка
ул.Илинденска бр.8 нас.Чашка
Тел/043-241-400 факс 043/241-343

Уредник/Бојанка Мирова
Изготвил/Катица Јовановска
Техничка обработка/Димче Ангелов